



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1447/10 - 2006 මැයි 30 වැනි අඟහරුවාදා - 2006.05.30

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

2006 අංක 13 දරණ ආර්ථික සේවා ගාස්තු පනත

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44(2) වගන්තිය සමඟ කියවිය යුතු 2006 අංක 13 දරණ ආර්ථික සේවා ගාස්තු පනතේ 12 වන වගන්තිය යටතේ මුදල් අමාත්‍යවරයා විසින් සම්පාදනය කරනු ලබන නියෝග.

මහින්ද රාජපක්ෂ,
ජනාධිපති.

2006 මැයි 29 වන දින,
මුදල් හා ක්‍රම සම්පාදන අමාත්‍යාංශය,
කොළඹ 01.

නියෝග

2006 අංක 13 දරණ ආර්ථික සේවා ගාස්තු පනතේ 2 වන වගන්තියේ කාර්යයන් සඳහා යම් භාණ්ඩ මෙහෙයුම් වෙළඳාමක හෝ ව්‍යාපාරයක, යම් අදාළ කාර්තුවක් සඳහා වන පිරිවැටුම නිශ්චය කිරීමේදී එම වගන්තියේ (3) වන උපවගන්තියේ (ආ) ඡේදයේ නිශ්චිතව දක්වා ඇති අඩුකිරීම්වලට අමතරව යම් ගුවන් යානයක හෝ නැවක අයිතිකරුවකු හෝ කුලියට ගන්නකු වන යම් තැනැත්තකුට, එම ගුවන් යානයට හෝ නැවට පටවන ලද යම් භාණ්ඩ ප්‍රවාහනය කිරීම සඳහා භාණ්ඩ මෙහෙයුම්කරු විසින් ගෙවිය යුතු යම් මුදලක් වේද එම මුදල අඩු කරනු ලැබිය යුතුය.

2. යම් භාණ්ඩ මෙහෙයුම්කරුවකුගේ යම් අදාළ කාර්තුවක් සඳහා වන පිරිවැටුම රුපියල් මිලියන දහයක් නොඉක්මවන අවස්ථාවකදී 2 වන වගන්තියේ (2) වන උපවගන්තියෙන් ලබාදී ඇති ආර්ථික සේවා ගාස්තු අය නොකිරීම අදාළ නොවිය යුතුය.

3. මෙම නියෝගයන්හි දැක්වෙන පරිදි “භාණ්ඩ මෙහෙයුම්කරු” යන්නෙන් විනිමය පාලන පනත යටතේ ශ්‍රී ලංකා මහ බැංකුවේ භාණ්ඩ මෙහෙයුම්කරුවකු වශයෙන් ලියාපදිංචි වී ඇත්තාවූද,

- (අ) “භාණ්ඩ මෙහෙයුම්කරු සතු සියළු අවදානම් සහ නෛතික වගකීම් රක්ෂණ ආවරණය” යටතේ භාණ්ඩ ප්‍රවාහන බහුවිධ ආදර්ශ ලේඛණ නිකුත් කරන්නාවූද, සහ
 - (ආ) යම් අදාළ කාර්තුවක් සඳහා වන අදාළ පිරිවැටුම් වාර්තාව සමඟ එකී අදාළ කාර්තුව සමන්විත වී ඇති එක් එක් මාසය සම්බන්ධයෙන් විනිමය පාලක වෙත, විනිමය පාලක පනතේ 29 ආ වගන්තිය යටතේ විනිමය පාලක විසින් නිකුත් කරන ලද නිවේදනයේ.
 - (i) තුන්වැනි උපලේඛණයේ දැක්වෙන නියමිත ආකෘති පත්‍රයට අනුව සකස් කරනු ලැබූ පිරිවැටුම් ප්‍රකාශයෙහි පිටපතක්, සහ
 - (ii) හතර, පහ සහ හය වන උපලේඛණවල දැක්වෙන නියමිත ආකෘති පත්‍රයට අනුව සකස් කරනු ලැබූ ශුද්ධ ලැබීම් එකතුව ප්‍රකාශයෙහි පිටපතක්,
- සපයනු ලබ ඇත්තාවූද තැනැත්තකු හෝ හවුල් ව්‍යාපාරයක් අදහස් වේ.